

**“मीठे बच्चे- बाबा आउनुभएको छ सारा दुनियाँबाट विकारको जलन निभाएर शीतल बनाउन, ज्ञान वर्सातले शीतल बनाइदिन्छ ।”**

**प्रश्न:-** कुनचाहिँ जलनले सारा दुनियाँलाई जलाइरहेको छ ?

**उत्तर:-** काम विकारको जलनले सारा दुनियाँलाई जलाइरहेको छ । सबै काम अग्निमा जलेर काला भएका छन् । बाबाले ज्ञान वर्षाद्वारा उनीहरूलाई शीतल बनाउनु हुन्छ । जसरी वर्षा हुनाले धर्ती शीतल हुन्छ, त्यस्तै यस ज्ञान वर्षाबाट २१ जन्मको लागि तिमी शीतल बन्छौ । कुनै पनि प्रकारको जलन रहँदैन । तत्त्व पनि सतोप्रधान बन्छन् । कोही पनि जल्दैनन् ।

**ओम् शान्ति ।** रूहानी बच्चाहरू कसको यादमा बसेका छौ ? अवश्य आफ्नो रूहानी बाबाको यादमा बसेका छौ । आत्माहरू आफ्नो परमपिता परमात्माको यादमा बसेका छन्, ताकि हामीलाई रूहानी बाबा आएर रिफ्रेश गरेर शीतल बनाउनुहुन्छ किनकि काम चितामा बसेर दुनियाँ जलेर मरेको छ । गायन पनि गर्छन्- जलन शीतल गर्नुहोस् । जलन के को ? काम चिताको । धेरै जलन भयो भने मनुष्य मर्छन् । यो काम चिताको जलनमा दुनियाँ एकदम जलेर मरेको छ । त्यसैले बाबालाई याद गर्छन् आएर शीतल बनाउनुहोस् । वर्सात भएपछि शीतलता हुन्छ । धर्ती शीतल हुन्छ । यो वर्सात ज्ञानको हो । एकै पटक आएर यति शीतल बनाउनु हुन्छ । यति सबै कुरा दिनुहुन्छ, जसले गर्दा सत्ययुगमा कुनै चीजको उत्कण्ठा रहँदैन । आधाकल्प उत्कण्ठामा रहँदै आयौ- बाबा आएर शीतल बनाउनुहुन्छ । पतित-पावन बाबा आएर हामीलाई शीतल बनाउनुहोस् । यस ज्ञान वर्षाबाट सारा दुनियाँ शीतल हुन्छ । तिमी स्वर्गको मालिक बन्छौ । मनुष्य मरे भने भन्छन् स्वर्गवासी भयो । उनले त केवल मुख मीठो पाउँछन् । तिमीले जान्दछौ- अब स्वर्गको स्थापना भइरहेको छ । बाबा आउनुभएको छ र यो ज्ञान वर्सा गरिरहनु भएको छ । शीतलताको असर २१ जन्म रहन्छ । वहाँ न वर्सात्, न कुनै पनि चीजको इच्छा रहन्छ । सदैव भरिपूर्ण हुन्छ । वहाँ कुनै पनि प्रकारको दुःख हुँदैन । सूर्य पनि सतोप्रधान बन्छ । कहिल्यै जलन देखाउँदैन । तिमी सारा विश्वको मालिक बन्छौ । अहिले त गुलाम छौ । गायन पनि गर्छन्- म गुलाम, म गुलाम तिम्रो..., बाबालाई याद गर्छन् । अहिले बाबा भन्नुहुन्छ- तिम्रो सेवामा म आएर तिम्रो गुलाम बनेको छु । तिमी बच्चाहरूको सेवा गर्छु । पराई, पतित देश, पतित शरीरमा म आउँछु । यस पतित दुनियाँमा एउटा पनि पावन हुन सक्दैन । सत्ययुगलाई पावन, कलियुगलाई पतित भनिन्छ किनकि सबै विकारी छन् । तिमीहरूले नै यस ज्ञानलाई जान्दछौ । जसले ८४ जन्म लिएका छन्, उनैले यो ज्ञान सुन्छन् वा जो सत्ययुग-त्रेतामा आउनेवाला छन् उनै आएर ब्राह्मण बन्छन्, नम्बरवार पुरुषार्थ अनुसार । बाबाले सम्झाउनुभएको छ- अहिले तिमी ब्राह्मण वर्णमा छौ फेरि तिमी नै देवता वर्णमा आउँछौ । ब्राह्मण वर्ण अर्थात् ब्राह्मण धर्म स्थापना गर्न बाबा आउनुहुन्छ । ब्रह्माले ब्राह्मण धर्म स्थापना गर्छन् । यस्तो भनिदैन- परमपिता परमात्मा आएर शूद्रलाई ब्राह्मण बनाउनु हुन्छ । यो तिम्रो बाजोली खेल चल्छ । यो त धेरै सहज छ । तिमीले जान्दछौ- यो चक्र कसरी घुम्छ ? विराट् रूपमा ब्राह्मणको चोटी र शिवबाबालाई भुलेका छन् । भन्दछन्- देवता, क्षत्रिय, वैश्य, शूद्र..... फेरि शूद्रबाट देवता । अब ब्राह्मण कहाँ गए ? ब्राह्मणहरूलाई गायन पनि गर्छन्- ब्राह्मण देवताय नमः । तब प्रजापिता ब्रह्माका

२०७३ आषाढ ०३ सोमबार २७-०६-२०१६ ओम् शान्ति प्रातः मुरली “बापदादा” मधुबन

वंशावली कहाँ गए ? प्रजापिता ब्रह्माको नाम कति प्रख्यात छ ! चित्रमा पनि कति भूल गरिदिएका छन् । प्रजापिता ब्रह्माका सन्तानका कुनै नाम-निशान छैन । विद्यालयमा शिक्षकले पढाउँछन् । त्यो फेरि पनि आम्दानीको स्रोत हो । लक्ष्य-उद्देश्य त अवश्य चाहिन्छ । तिमी बच्चाहरूले जान्दछौ- त्यस पढाइबाटै पद मिल्छ । पतित दुनियाँमा भगवान् आएर पतितहरूलाई पढाउनु हुन्छ । बाबा भन्नुहुन्छ- मैले तिमी बच्चाहरूलाई पढाएर पावन बनाउँछु । हेर, यस पढाइबाट कति आम्दानी हुन्छ । आधाकल्पको लागि तिमीले तकदिर बनाउँछौ । यहाँ गायन गरिएको छ- २१ पीँठी, अहिले तिमीले बेहदका बाबाद्वारा २१ पीँठी बेहदको वर्सा पाउँछौ । लौकिक पिताको हो अल्पकाल क्षण भंगुरको वर्सा । यहाँ बाबाद्वारा तिमीले यस्तो वर्सा पाउँछौ, जसले गर्दा अनेकौं पीँठी तिमीलाई दुःख हुँदैन । यहाँ नै बेहदको सुख थियो । यो ज्ञान अरू कसैको बुद्धिमा छैन । यो ज्ञान बाबाले जान्नुहुन्छ र जसलाई दिनुहुन्छ उनीहरूले जान्दछन्, अरू कसैले जान्दैनन् । ग्रन्थमा पनि उहाँको महिमा गायन गरिएको छ । एकोअंकार..... निराकार, निर-अहंकार । यसको अर्थ पनि अहिले तिमीले बुझेका छौ । उनीहरूले त केवल गायन गर्छन्- निरहंकारी । यति महान् अधिकारी हुँदा हुँदै पनि उहाँमा कुनै अहंकार छैन । यहाँ अलिकति पनि पदवाला भए भने उनीहरूलाई कति नशा रहन्छ । त्यो हो अल्पकालको पदको नशा, म फलाना हुँ..... अहिले तिमीलाई यस रूहानी पढाइको नशा छ । तिम्रो आत्माले अहिले जान्दछ, आत्मा अभिमानी बन्नु छ तब नै बाबालाई याद गर्न सकिन्छ । बाबासँग योग टुट्यो भने मायाको थप्पड लाग्छ, निराश हुन्छन् । याद गरिरहने हो भने खुशीको पारा चढिरहन्छ । कसैले ठूलो परीक्षा पास गर्‍यो भने खुशी हुन्छन् । सम्भन्धन्- पुग्यो, यस भन्दा माथि अरू कुनै पढाइ छैन । तिमीले पनि जान्दछौ- हाम्रो यस पढाइ भन्दा उच्च अरू कुनै पढाइ छैन । यी लक्ष्मी-नारायणले विगतमा अवश्य यस्तै पढाइ पढेका थिए । राजयोग सिकेर महाराजा-महारानी बनेका हुन् । राजयोग त प्रख्यात छ । परमपिता परमात्मा आएर राजयोग सिकाउनु हुन्छ, स्वर्गको लागि । भन्दछन् पनि- विगतमा यस्तो कर्म गरेका होलान् त्यसैले यस्तो बनेका हुन् ।

तिमीले जान्दछौ- यस जन्ममा हामीले यस्तो कर्म सिक्छौं, जसद्वारा भविष्यमा २१ जन्मको लागि राज्य गछौं वा स्वर्गमा विराजमान हुन्छौं । यथा राजा, रानी तथा प्रजा पनि हुन्छ । राजधानी हो नि । बाबा आउनुभएको छ, राजधानी स्थापना गर्न । फेरि तिमी गएर २१ जन्म पालना गछौं । ६३ जन्म त दुःख भोग्यौ । त्यो सबै समाप्त हुन्छ । त्यसलाई स्वर्ग भनिन्छ, अहिले त नर्क छ । सृष्टि कति परिवर्तन भएको छ । त्यो राजाई कहाँ गयो ? रावण राज्य शुरू भएपछि फेरि तिमी पतित बन्छौ । बाबा भन्नुहुन्छ- तिमीले आफ्नो ८४ को चक्रलाई जान्दैनौ । अहिले तिमी बच्चाहरूलाई बारम्बार सम्झाइन्छ- तिमीले ८४ जन्मको चक्र पूरा गरेका छौ । अहिले तिम्रो यो अन्तिम जन्म हो । अब फेरि आफ्नो वर्सा लिनु छ । तिमी त मुक्तिधाममा बसिरहनु छैन । तिम्रो अलराउण्ड पार्ट छ । यस्ता धेरै छन्, जो सत्ययुगदेखि लिएर द्वापर कलियुगसम्म पनि मुक्तिधाममा रहन्छन् । यस्तो भनिदैन- यहाँ आउनु भन्दा त मुक्तिधाम राम्रो । त्यो त लामखुट्टे जस्तै भयो । आयो अनि गयो । मनुष्यको महिमा गायन गरिन्छ । यो मन्दिर कसको हो ? जो शुरूदेखि पार्ट खेलन आउँछन्, उनीहरूकै यादगार बन्दै आएका छन् । पछि जो आउँछन्, उनीहरूका यादगार छन् र ? केही पनि छैन । तिम्रो कति महान् यादगार छ । सबैभन्दा धेरै तिमीले पार्ट खेल्छौ । तिमीले आफ्नो प्रारब्धको समय पूरा गरेर

जब भक्ति मार्गमा आउँछौ, फेरि तिम्रो यादगार तथा शिवबाबाको मन्दिर बन्न शुरू हुन्छ, फेरि अरू धर्म आउँछन्। उनीहरूको धर्म स्थापना हुन्छ। तिमीले आफ्नो इतिहास-भूगोल पनि जान्दछौ र सबै धर्मलाई पनि जान्दछौ। ८४ जन्मको सिँढी हुन्छ। पहिला हामी स्वर्गमा आउँछौं फेरि भन्छौं कसरी, यो तिम्रो बुद्धिमा छ। हरेक जन्ममा भिन्न नाम-रूप भएका मित्र-सम्बन्धी आदि मिल्छन्। यी सबै ड्रामामा तिम्रो पार्ट पहिल्यैदेखि निश्चित छ। यो बेहदको ड्रामा हो। जुन हुबहु दोहोरिन्छ। तिमीले जान्दछौ— हामी नै देवी-देवता थियौं, ८४ जन्म लिएर शूद्र बन्यौं। फेरि हामी नै देवी-देवता बन्छौं। मनुष्यले त भनिदिन्छन्— आत्मा नै परमात्मा। वास्तवमा ‘हम सो’ को अर्थ यो हो। उनीहरूले फेरि भनिदिन्छन्— आत्मा नै परमात्मा, परमात्मा नै आत्मा। रात-दिनको फरक छ नि। तिमीले अहिले यी सबै कुरालाई जान्दछौ। तिमी अहिले पाण्डव बनेका छौ। कौरव पाण्डव भाइ-भाइ थिए नि। अहिले बाबासँग मिलेको छ, त्यसैले तिमी कौरवबाट पाण्डव बनेका छौ। बाबाले तिमीलाई दुःखबाट मुक्त गरेर गाइड बनेर लिएर जानुहुन्छ। घरको त कसैलाई थाहा छैन। उनीहरूले भन्दछन्— आत्मा ब्रह्ममा लीन हुन्छ। त्यसैले घर कहाँ भयो। घरमा त बसिन्छ। त्यसलाई निराकारी दुनियाँ भनिन्छ। अहिले तिमी बच्चाहरूले जान्दछौ— हामी निराकारी आत्मा निराकारी दुनियाँमा बिन्दु जस्तै रहन्छौं। वहाँ पनि निराकारी वृक्ष हुन्छ। यो ड्रामा बनेको छ। बीज र वृक्षलाई जान्नु छ। यसको नामै छ भेराइटी धर्मको वृक्ष, यो मनुष्य सृष्टि हो। यसको बीजरूप बाबा हुनुहुन्छ, कति भेराइटी छ। हरेक धर्म मान्नेको अनुहार पृथक हुन्छ। फेरि यहाँ पनि एउटाको अनुहार अर्कोसँग मिल्दैन। यो पनि ड्रामा बनेको छ। कल्प वृक्षको आयु ५ हजार वर्ष हो, यो बाबाले नै सम्झाउनु हुन्छ। मनुष्यहरू कलाकार हुन्, यहाँ पार्ट खेलन आउँछन्। यो रंगमञ्च हो, प्रकाशको लागि सूर्य चन्द्रमा आदि छन्। यी कुनै देवता कहाँ हुन् र, यी त बत्तीहरू हुन्। तर सेवा गर्छन्, त्यसैले देवता भनिदिन्छन्। वास्तवमा देवताहरूले कुनै सेवा गर्दैनन्, सेवा त तिमी बच्चाहरूले गर्छौं। बाबा आज्ञाकारी सेवक हुनुहुन्छ। बच्चाहरू दुःखी हुन्छन्, बाबालाई दया लाग्छ। बाबा आउनुभएको छ सम्झाउन। तिमी बच्चाहरूलाई फेरि देवी-देवता पद प्राप्त गराउन आउँछु। कला बढ्ने र घट्ने हरेक चीजको हुन्छ। पुरानो दुनियाँलाई तमोप्रधान, नयाँ दुनियाँलाई सतोप्रधान भनिन्छ। हरेक चीज नयाँ नै पुरानो हुन्छ। आत्माले भन्छ— यो शरीर त तमोप्रधान पतित छ। सत्ययुगमा आत्मा र शरीर दुवै सतोप्रधान थिए। भक्ति गर्दैनथे। अहिले आत्मालाई ज्ञान मिलेको छ। स्मृति आएको छ— हामीले ८४ जन्म लिन्छौं। यो रहस्य बेहदको बाबाले सम्झाउनु हुन्छ। दुःखमा बाबालाई नै पुकारिरहन्छन्। दया गर्नुहोस्— हे दुःखहर्ता सुखकर्ता... यहाँ पहिले धेरै सुख थियो। भारतवर्ष जस्तो पवित्र खण्ड अरू कुनै हुन सक्दैन। अहिले बाबाले तिमी बच्चाहरूको भोली अविनाशी ज्ञान रत्नहरूले भर्नुहुन्छ। कहिल्यै यस्तो बाबालाई देखेका छौ? भन्नुहुन्छ— प्यारा बच्चाहरू! मैले तिम्रो लागि वैकुण्ठ सौगात ल्याएको छु। तिमी स्वर्गवासी थियौ, अहिले पतित नर्कवासी बनेका छौ। पावन उनलाई भनिन्छ जो विकारमा जाँदैनन्। सत्ययुगमा हुन्छन् सम्पूर्ण निर्विकारी। यतिबेला छन्, सम्पूर्ण विकारी। बाबा भन्नुहुन्छ— तिमी पनि सम्पूर्ण निर्विकारी थियौ। अहिले सम्पूर्ण विकारी बनेका छौ, फेरि सम्पूर्ण निर्विकारी देवता पद पाउनु छ, बाबालाई याद गरेर। शब्द हेर कति राम्रो छ, मनमनाभव। म पितालाई याद गर्नु भने तिमी तमोप्रधानबाट सतोप्रधान बन्छौ। म

२०७३ आषाढ ०३ सोमबार २७-०६-२०१६ ओम् शान्ति प्रातः मुरली “बापदादा” मधुबन सर्वशक्तिमान् हुँ नि । मलाई याद गर । यादलाई नै योग अग्नि भनिन्छ, जसबाट तिम्रो पाप दग्ध हुन्छ । तिमी पवित्र बन्छौ । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

**धारणाको लागि मुख्य सारः-**

- १) रूहानी पढाइको नशामा रहनु छ । बाबा समान निरहंकारी बन्नु छ । पद आदिको अहंकार राख्नु हुँदैन ।
- २) आफ्नो भोली ज्ञान रत्नबाट भर्नु छ । सम्पूर्ण निर्विकारी देवता पद पाउनु छ । कहिल्यै पनि निराश हुनु छैन ।

**वरदानः-** साइलेन्सको शक्तिद्वारा आफ्नो खाता सफा गर्ने लोकप्रिय, प्रभुप्रिय भव

जसरी विज्ञानले यस्तो आविष्कार गरेको छ, जसद्वारा लेखिएको सबै मेटिन्छ, थाहै हुँदैन । त्यस्तै तिमीले साइलेन्सको शक्तिद्वारा आफ्नो खातालाई दिनहुँ सफा गर्नु भन्ने प्रभुप्रिय वा दैवी लोकप्रिय बन्छौ । सच्चाइ सफाइ सबैले मन पराउँछन्, त्यसैले एक दिनको व्यर्थ संकल्प वा व्यर्थ कर्मको अर्को दिन लिंक पनि नरहोस्, बितेको कुरा बितिसक्यो भन्ने सम्भरेर पूर्णविराम लगाइदेऊ तब खाता सफा रहन्छ, भगवान् राजी हुनुहुन्छ ।

**स्लोगनः-** व्यर्थ संकल्प गर्नु वा अरूलाई व्यर्थ संकल्प चलाउने निमित्त बन्नु, यो पनि अपवित्रता हो ।